

# Sri Venkateshwara

## Prapatti

### శ్రీ వేంకటేశ్వర ప్రపత్తి:

ఈశానాం జగతోఽస్య వేంకటపతేర్విష్ణోః పరాం  
ప్రేయసీం

తద్వక్షఃస్థలనిత్యవాసరసికాం తత్క్షాంతిసంవర్ధినీం |  
పద్మాలంకృతపాణిపల్లవయుగాం పద్మాసనస్థాం  
శ్రీయం

వాత్సల్యాదిగుణోజ్జ్వలాం భగవతీం వందే  
జగన్మాతరం || 1 ||

శ్రీమన్ కృపాజలనిధే కృతసర్వలోక

సర్వజ్ఞ శక్త నతవత్సల సర్వశేషిన్ |

స్వామిన్ సుశీల సులభాశ్రితపారిజాత

శ్రీవేంకటేశచరణౌ శరణం ప్రపద్యే || 2 ||

ఆనూపురార్పితసుజాతసుగంధిపుష్ప-

-సౌరభ్యసౌరభకరో సమసన్నివేశౌ |

సౌంయౌ సదానుభవనేఽపి నవానుభావ్యౌ

శ్రీవేంకటేశచరణౌ శరణం ప్రపద్యే || 3 ||

సద్యోవికాసిసముదిత్వరసాంద్రరాగ-

-సౌరభ్యనిర్భరసరోరుహసౌంయవార్తాం |

సంయక్షు సాహసపదేషు విలేఖయంతౌ

శ్రీవేంకటేశచరణౌ శరణం ప్రపద్యే || 4 ||

రేఖామయధ్వజసుధాకలశాతపత్ర-

-వజ్రాంకుశాంబురుహకల్పకశంఖచక్రైః |

భవ్యైరలంకృతతలౌ పరతత్త్వచిహ్నైః

శ్రీవేంకటేశచరణౌ శరణం ప్రపద్యే || 5 ||

తాంరోదరద్యుతిపరాజితపద్మరాగౌ

బాహ్యైర్మహోభిరభిభూతమహేంద్రనీలౌ |

ఉద్యన్నఖాంశుభిరుదస్తశశాంకభాసౌ

శ్రీవేంకటేశచరణౌ శరణం ప్రపద్యే || 6 ||

సప్తేమభీతి కమలాకరపల్లవాభ్యాం

సంవాహనేఽపి సపది క్లమమాదధానౌ |

కాంతావవాఙ్మనసగోచరసౌకుమార్యౌ

శ్రీవేంకటేశచరణౌ శరణం ప్రపద్యే || 7 ||

లక్ష్మీమహీతదనురూపనిజానుభావ-

-నీలాదిదివ్యమహిషీకరపల్లవానాం |

ఆరుణ్యసంక్రమణతః కిల సాంద్రరాగౌ

శ్రీవేంకటేశచరణౌ శరణం ప్రపద్యే || 8 ||

నిత్యాన్న మద్విధిశివాదికిరీటకోటి-

-ప్రత్యుప్తదీప్తనవరత్న మహాఃప్రరోహైః |

నీరాజనావిధిముదారముపాదధానౌ

శ్రీవేంకటేశచరణౌ శరణం ప్రపద్యే || 9 ||

విష్ణోః పదే పరమ ఇత్యుదిత ప్రశంసౌ

యౌ మధ్వ ఉత్స ఇతి భోగ్యతయాఽప్యూపాత్తౌ |

భూయస్తథేతి తవ పాణితలప్రదిష్టౌ

శ్రీవేంకటేశచరణౌ శరణం ప్రపద్యే || 10 ||

పార్థాయ తత్సద్గుశసారథినా త్వయైవ

యౌ దర్శితౌ స్వచరణౌ శరణం వ్రజేతి |

భూయోఽపి మహ్యమిహ తౌ కరదర్శితౌ తే

శ్రీవేంకటేశచరణౌ శరణం ప్రపద్యే || 11 ||

మన్మూర్ఛి కాలియఫణే వికటాటవీషు

శ్రీవేంకటాద్రిశిఖరే శిరసి శ్రుతీనాం |

చిత్తేఽప్యనన్యమనసాం సమమాహితౌ తే

శ్రీవేంకటేశచరణౌ శరణం ప్రపద్యే || 12 ||

అంలానహృష్యదవనీతలకీర్ణపుష్పౌ

శ్రీవేంకటాద్రిశిఖరాభరణాయమానౌ |

ఆనందితాఖిలమనోనయనౌ తవైతౌ

శ్రీవేంకటేశచరణౌ శరణం ప్రపద్యే || 13 ||

ప్రాయః ప్రపన్నజనతాప్రథమావగాహ్యౌ

మాతుః స్తనావివ శిశోరమృతాయమానౌ |

ప్రాప్తౌ పరస్పరతులామతులాంతరౌ తే

శ్రీవేంకటేశచరణౌ శరణం ప్రపద్యే || 14 ||

సత్త్వోత్తరైః సతతసేవ్యపదాంబుజేన

సంసారతారకదయార్ద్రదృగంచలేన |

సౌంయోపయంత్యమునినా మమ దర్శితౌ తే

శ్రీవేంకటేశచరణౌ శరణం ప్రపద్యే || 15 ||

శ్రీశ శ్రియా ఘటికయా త్వదుపాయభావే

ప్రాప్యే త్వయి స్వయముపేయతయా స్ఫురంత్యా |

నిత్యాశ్రితాయ నిరవద్యగుణాయ తుభ్యం

స్యాం కింకరో వృషగిరీశ న జాతు మహ్యం || 16 ||